

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHANUMRU DISGHA

16 ta' DIĊEMBRU, 2015

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Il-Kunsilliera s-Sinjur Ignatius Farrugia, l-Viċi Sindku s-Sinjura Rita Grima, Dr Jean Pierre Attard, s-Sinjorina Tiffany Ann Farrugia, s-Sur Joseph D'Amato, s-Sur Pierre Farrugia, s-Sur Kenneth Farrugia, s-Sur Dino Bonnici u s-Sur David Abdilla.

Ambaxxatur taż-Żgħażaġh

Is-Sur Kaydem Schembri ma setgħax jattendi

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppreseda s-seduta.

MINUTI

9.1 KUNSIDERAZZJONI U APPROVAZZJONI TAL-MINUTI

9.1.1 Fir-rigward ta' punt 8.10.5, is-Sindku qal li l-linji sofor li kienu saru fi Triq Kanonku Vincenz Balzan k/m Triq Napuljun kienu saru twal u għalhekk kien neħhiehomm. Is-Segretarju Eżekuttiv qalet li fuq qbil mill-Kunsill fl-aħħar seduta, tali linji reġgħu saru hekk kif ġew indikati minn Transport Malta.

9.1.2 Fir-rigward ta' punt 8.10.6, il-Kunsillier Joseph D'Amato qal li l-ittra lill-Kunsill ta' Borgo Maggiore inkitbet u s-Sindku wieġeb għall-ittra permezz ta' telefonata diretta lill-Kunsillier Joseph D'Amato, fejn infurmah li l-Kunsill lest li jilqa d-delegazzjoni miż-Żurrieq fl-ewwel gimgha ta' Awwissu u lest li jagħti l-għajjnuna tiegħu fuq trasport u gwida.

9.1.3 Fir-rigward ta' punt 8.10.8 il-Kunsillier Dino Bonnici qal li l-ittra li l-Kunsill kiteb liż-Żurrieq Wolves u lill-Malta Marathon giet imwiegħha mit-tnejn, fejn fil-qosor skużaw ruħhom għan-nuqqasijiet, talbu appoloġija u qalu li għal sena oħra ser jinbidlu l-affarijiet u ma jerġgħux jirrepetu ċertu nuqqasijiet.

Is-Sindku qal li n-nuqqasijiet li saru, kienu jsiru kull sena u dejjem ġew irripetuti avolja ingibdet l-attenzjoni. Hu żied jgħid li l-ebda organizzazzjoni m'għandha tuża lill-Kunsill biex torganizza attivita' sabiex jonqsulha l-ispejjeż finanzjarji biss.

9.1.4 Fir-rigward ta' punt 8.10.10, il-Kunsillier Dino Bonnici staqsa x'kienet it-tweġiba li l-Kunsill irċieva għat-talba li għamel fuq culvert li għandu jsir minn Triq San Mikiel għal Vjal il-Blue Grotto.

Is-Segretarju Eżekuttiv wiegħbet li l-Onorevoli Ministru Joe Mizzi wiegħeb għall-email personalment u nforma li għas-sena 2016 il-Gvern ma kienx ser jagħmel tali xogħol għax ma kienx wieħed mill-prijoritajiet. Is-Segretarju Eżekuttiv reġgħet wiegħbet lill-Onor. Ministru Joe Mizzi, billi rringrazzjatu tat-tweġiba u żieded titlob li tali xogħol ikun apprezzat li jiġi ikkunsidrat fil-budget li jmiss.

9.1.6 Ġew approvati l-minuti tat-tmien seduta.

9.2 APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U SOTTO KUMITATI KULTURA U TURIZMU KUNSILL LOKALI ŻGHAŻAĖH

9.2.1 Ġew approvati l-minuti numru 19, tas-seduta tal-Kumitat Amministrattiv ta' Bubaqra li saret il-bierah 15ta' Diċembru, 2015.

9.2.2 Ġew approvati l-minuti tas-Sotto Kumitat Turizmu, tal-Anzjani u tal-Kunsill Lokali ŻgħażaĖh numru 6 u 7.

9.3 APPROVAZZJONI TAL-MINUTI TAR-REĖJUN NOFSINHAR/ GAL XLOKK

9.3.1 Ġew approvati l-minuti tar-Reġjun Nofsinhar numri 25, 26, 27 u 28 u l-minuti tal-Gal Xlokk numru 65 ġew approvati.

9.3.2 Il-Kunsillier Joseph D'Amato ġibed l-attenzjoni tal-Kunsill li wara li jaqra l-minuti tar-Regjun Nofsinhar, ma jarax x'valur għad għandu r-regjun u ma jarax għalfejn il-fondi li l-Gvern jagħti lir-Regjuni m'għandhomx jittqassmu lill-Kunsilli Lokali rispettivi.

Is-Segretarju Eżekuttiv ġibdet l-attenzjoni li l-Kunsill Lokali taż-Żurrieq dejjem ha fondi mill-iskemi li joħroġ ir-Regjun Nofsinhar u ggwadanja finanzjarjament.

9.4 **KOMUNIKAZZJONI MIS-SINDKU**

9.4.1 Is-Sindku Ignatius Farrugia rringrazzja lill-Kunsillier Joseph D'Amato li flimkien mas-Sotto Kumitat Kultura, holqu l-inizjattiva ta' orkestra taż-Żurrieq, imma ma danakollu, illum ġie nfurmat li s-Socjeta' Muzikali Santa Katarina VM, infurmat lill-bandisti tagħha li ma jistgħux idoqqu ma banda oħra fir-rahall, inkluż dik tal-Kunsill Lokali.

F'dan il-punt is-Sindku halla f'idejn il-Kunsillier Joseph D'Amato biex jagħmel il-punt tiegħu fuq dan il-każ.

Il-Kunsillier Joseph D'Amato qal li l-għan prinċipali tal-orkestra tal-Kunsill Lokali, kienet li jagħqqad lir-rahall b'tema kulturali. Hu zied jgħid li xi jiem ilu l-orkestra kellha bżonn timpani għall-attività tal-Milied u għalhekk il-Kunsill talab liż-żewġ soċjetajiet taż-Żurrieq għall-għajnuna. L-għaqda Karmelitana u Banda Queen Victoria mill-ewwel, offriet wiehed mit-timpani tagħha, imma s-Surmast tal-orkestra qal li ma kienx tajjeb għall-użu li kellu bżonn hu. Is-Socjeta Muzikali Santa Katarina intalbet darbtejn imma ma wiegħbitx għat-talba.

Il-Kunsillier Joseph D'Amato qal li ġie nfurmat minn persuna li s-Socjeta Muzikali St Katarina, kitbet lilu dan li ġej:

'Il-kumitat iddiskuta l-proposta u fuq li gara fir-rigward ta' Borgo Maggiore, u fid-dawl li l-Kunsill qatt ma wiegħeb għall-mistoqsijiet tas-soċjeta, il-Kumitat iħoss li ma jistax jilqa t-talba li jsellef strumenti biex jintużaw fl-attivitàjiet tal-Kunsill Lokali'.

Il-Kunsillier Joseph D'Amato zied jgħid li s-Socjeta' Muzikali Santa Katarina VM infurmat lill-bandisti tagħha dan li ġej ' *L-ebda bandist ma jista taht l-ebda raġuni jdoqq ma' banda ta' Soċjeta jew għaqda muzikali oħra fl-istess raħal. Il-Kumitat jixtieq jgħarraf illi dan ir-regolament japplika wkoll fir-rigward tal-Orkestra tal-Kunsill Lokali'.*

Il-Kunsillier Joseph D'Amato qal li l-bandisti ta' din is-Soċjeta partikolari, qed ikunu direttament impeduti milli jipparteċipaw fl-attivitajiet tal-Kunsill Lokali u minhabba f'hekk bejn 8 u 10 bandisti mhux ser ikunu jistgħu jiffurmaw l-orkestra.

Kien hemm qbil unanimu li l-attivitá' ssir xorta waħda, billi t-timpani offriju soċjeta oħra barra miż-Żurrieq u permezz ta' bandisti oħra li jistgħu jingħaqdu mal-orkestra bi hlas.

Il-Kunsillier Joseph D'Amato qal li din id-direttiva mis-Soċjeta' Mużikali St Katarina harġet il-bierah wara tliet snien li ilha imwaqqfa tali orkestra u li l-istess soċjeta qatt ma kienet oġġezzjonat għaliha.

Is-Sindku Ignatius Farrugia, f'dan il-punt qal li s-Soċjeta' Mużikali Santa Katarina VM, fejn trid u meta jaqblilha hi tibbojkotja lill-Kunsill Lokali u lis-Sindku. Hu zied jgħid li fejn jidhlu attivitajiet li l-istess soċjeta' tiehu flus minnhom qatt ma bbojkotjathom. Is-Sindku zied jgħid li l-Kunsill hemm bzonn li jiehu stand fuq dan u fis-seduta li jmiss għandu jitpogġa item fuq l-aġenda fejn jiġi diskuss il-każ. Kien hemm qbil fuq dan.

- 9.4.2 Is-Segretarju Eżekuttiv infurmat li l-Kunsill irċieva l-istima ta' resurfacing ta' toroq fiż-Żurrieq.
- Triq il-Mithna tal-Qaret Parti = €148,831
- Triq il-Mithna tal-Qaret Parti = €121,959
- Vjal il-Blue Grotto (service road) = €90,189
- Total tat- toroq kollha msemija €360,980

Kien hemm qbil li jekk il-Kunsill ifaddal u jibbagitja tajjeb il-fondi, dawn it-toroq jistgħu jsiru sal-aħħar tal-legislatura.

- 9.4.3 Ingabru stimi ta' platti tal-ħġieg bl-arma taż-Żurrieq – minn Mdina Glass li ser jiġu jiswew €18.50 vat inkluz.

Kien hemm qbil li l-Kunsillier David Abdilla jiġbor samples ta' tip ta' souvenirs oħra.

- 9.4.4 Is-Segretarju Eżekuttiv infurmat lill-Kunsill:
- Vjal l-Indipendenza hemm ilmenti li l-vetturi qed jagħddu b'veloċità eċċessiva u r-residenti qed jitolbu sleeping policeman jew CCTV jew it-triq issir one way.

Ma kienx hemm qbil fuq dan

- Il-Perit Lewis ressaq traffic Management plan għall-

Vjal l-Indipendenza fil-parti tan-naħa tax-Xarolla.

Kien hemm qbil li x-xogħol jiġi ordnat.

- Talba biex issir tabella 'No entry for heavy vehicles' jew issir sleeping policeman fi Triq Gwann Camilleri

Ma kienx hemm qbil fuq dan.

- Isir traffic management fi Triq Dun Mikiel d'Amato

Ma kienx hemm qbil fuq dan.

- Issir give way fi Triq il-Mithna

Kien hemm qbil fuq dan.

- Isir hand rail fit-taraġ li minn Triq il-Barrieri jwasslek għal taħt iċ-ċint.

Kien hemm qbil fuq dan

9.4.5 Ingabret l-istima fuq ranep għal persuni b'diżabilità' biex jitpogġew quddiem xi residenzi fil-bżonn. Il-Kunsill ser ikollu bżonn rapport mill-Perit ta' x'tip u daqs ta' ranep hemm bżonn. Dawn l-ispejjeż ser ikunu rimborżati lura mir-Regjun Nofsinhar.

F'dan il-punt il-Viċi Sindku infurmat lill-Kunsill li għabt permess mir-Regjun Nofsinhar li tista torganizza attivita' għall-persuni b'diżabilità' u tali attivita' ser tkun iffinanzjata mir-Regjun stess. Hi nfurmat li ser torganizza attivita' fil-palazz tal-President ta' Malta.

9.5 Haddiema IPSL u ETC

9.5.1 F'dan il-hin kienu mistiedna li jattendu l-haddiema tal-IPSL u tal-ETC assenjati mal-Kunsill attendew għas-seduta, imma peress li kienu għadhom ma waslux kien hemm qbil li dan l-item isir meta jaslu l-haddiema.

9.6 Kuntratt Green Pak

9.6.1 Is-Segretarju Eżekuttiv ressqet proposti li l-kumpanija

Green Pak bagħtet fuq is-sistema ra' reċiklaġġ. Hi nfurmat li kienet il-kumpanija Green Pak biss li offriet il-proposti tagħha meta l-Kunsill hareġ sejha liż-żewġ kumpaniji involuti.

Il-Kunsill lest li jiffirma l-ftehim mal-Kumpanija Green Pak għal sentejn – sal-20ta' Diċembru 2017.

9.7 PQ 21137

- 9.7.1 Is-Segretarju Eżekuttiv ressqet mistoqsija Parlamentari numru 21137 – 'Jista' l-Ministru jikkunsidra li jsiru CCTV cameras fit-tul tal-Promenade ta' Triq Wied iż-Żurrieq, Żurrieq/Qrendi biex il-vandalizmu fuq din il-Promenade jonqos?'

Kien hemm qbil unanimu ma dak li wieġbet is-Segretarju Eżekuttiv 'Is-CCTV ma tinvolvi biss it-twaħħil tagħha, imma l-monitaraġġ u l-manutenzjoni tagħha. Il-Kunsill Lokali taż-Żurrieq għandu biss għnien pubbliku wiħed li hu monitorat. Il-Kunsill s'issa ma hassx il-bżonn li titwaħħal CCTV minhabba li hadd ma rrapporta xi att vandalu fl-akwata u hadd ma ssuġġerixxa tali pjan fil-Kunsill.'

9.8 Kuntratt TCTC

- 9.8.1 Is-Segretarju Eżekuttiv ressqet abbozz taq' kuntratt imressaq mill-kumpanija TCTC biex terġa torganizza korsijiet tal-IT f'Dar Mattia Preti fiż-Żurrieq.

Il-Kunsillier Tiffany Ann Farrugia għibdet l-attenzjoni tal-kumpanija li l-avviż fuq il-leaflet li jitqassam bieb bieb m'għandux ikollu l-kelma 'B'Xejn' għaladarba dawn il-korsijiet isiru bi ħlas.

Is-Segretarju Eżekuttiv ressqet konferma mill-kumpanija li l-leaflets ser ikollhom il-prezz tal-kors fuqhom.

Kien hemm qbil li jsiru tali korsijiet, imma qabel il-Kunsill għandu jara il-leaflet li ser jitqassam fid-djar.

L-ammont dovut lill-kumpanija hu ta' €1,150 għal sena li jinkludi tagħlim għal 85 parteċipant, set up ta' ICT classroom u distribuzzjoni ta' flyers.

9.9 *Tender – Road Works and Other Related Works*

- 9.9.1 Is-Segretarju Eżekuttiv infurmat li l-kuntratt ta' Road Works and other related works ser jikadi fl-10 ta' Jannar, 2016 u jehtieg li jinhareg avviz għal tender ġdida.

Kien hemm qbil fuq dan.

9.10 *Art fi Triq Gervase Matthew / Triq G M Callus*

- 9.10.1 Is-Sindku ressaq pjanta tal-art li l-Onorevoli Ministru Michael Falzon lest li joffri lill-Kunsill minflok dik ta' Triq Gervase Matthew. **Dok 1.**

Kien hemm qbil li l-Kunsill jitlob laqgħa mal-Ministru biex il-Kunsill ikollu kollox uffiċċjali.

9.11 *Appell - GS67/08/15b Hortocultural works at Public Gardens and maintenance of soft areas using Environmentally friendly products and practices.*

- 9.11.1 Is-Segretarju Eżekuttiv infurmat lill-Kunsill li l-Kuntrattur Callus Landscaping issottometta appell u dan tressaq mis-Segretarju Eżekuttiv lid-Dipartiment tal-Kuntratti. Il-proċess jinsab għaddej u sa issa l-Kunsill m'għandux data tal-laqgħa ta' meta ser jinsetma l-każ.

Ix-xogħol mill-Kumpanija Waste Collection Ltd spiċċa l-bieraħ 15 ta' Diċembru u sal-lum kienu għadhom ma inżabrax is-siġar ta' Triq Ferdinando Falzon u ta' Triq l-Arċipriet E Mifsud.

F'dan il-punt il-Kunsillier Tiffany Ann Farrugia ħarġet mis-seduta (hin 19:15)

9.12 *Ex-Uffiċċju tas-Sigurta Soċjali*

- 9.12.1 Il-Kunsillier Joseph D'Amato qal li talab lid-Dipartiment xi mistoqsijiet fuq il-post tal-ex uffiċċju tas-Sigurta Soċjali u s'issa għad m'għandux twegibiet. Kien hemm qbil li tali mistoqsijiet isur lis-Segretarjat inkarigat.

F'Dan il-hin il-Kunsillier Kenneth Farrugia ħareġ mis-seduta (hin 19:20)

9.13 *Approvazzjoni: Xoghlijiet u Servizi*

- 9.13.1 Is-Sindku nforma li bejn is-7 u l-14 ta' Jannar ser ikun imsiefer u ser iħalli f'idejn il-pożizzjoni tal-Viċi Sindku

biex tmexxi.

- 9.13.2 Il-Viçi Sindku Rita Grima talbet biex tissemma triq għal Dun Zaren Tonna. Is-Segretarju Eżekuttiv talbet il-profil tiegħu halli tkun tista tressaq it-talba.
- 9.13.3 Il-Kunsillier Jean Pierre Attard informa li hemm bżonn li titranga l-bankina quddiem il-Farell Bathroom Centre. Kien hemm qbil li jsir l-ordni ghax-xogħol.
- 9.13.4 Il-Kunsillier David Abdilla informa li hemm bżonn ta' refresh taż-zebra crossing fejn il-Mithna tax-Xarolla. Kien hemm qbil li ssir l-ordni ghax-xogħol.
- 9.13.4 Il-Kunsillier Joseph D'Amato ssuġġerixxa li jsir traffic management fi Triq Joseph L Zerafa minħabba li jkun hemm kunfużjoni ta' direzzjoni.
- Kien hemm qbil li l-Kunsill jinforma lill-Kumpanija Koptasin biex tagħmel dak meħtieġ.
- 9.13.5 Il-Kunsillier Joseph D'Amato qal li hemm bżonn li parti minn Triq il-Kunċizzjoni issir no entry for heavy vehicles. Ma kienx hemm qbil ma dan is-suġġeriment.
- 9.13.6 Il-Kunsillier Dino Bonnici nforma li z-Żurrieq FC ser jorganizzaw car wash day nhar is-Sibt bejn it-8:00 u 16:00. Hu qal li dawn ser ikollhom bżonn żewġ parkeġġi riservati għall-attività' fi Triq Dun Guzepp Zammit. Kien hemm qbil fuq dan.
- 9.13.7 Il-Kunsillier Dino Bonnici qal li fi Triq il-Karmnu jkollu hafna ilmenti li nies qed jagħddu bil-klieb tagħhom u ma jiġbrux il-ħmieġ li jhallu. Hu ssuġġerixxa li tinkiteb ittra u titqassam bieb bieb, fejn fiha l-Kunsill jitlob il-koperazzjoni tar-residenti biex:
min joħroġ bil-klieb jiġbor il-ħmieġ
min jaqbad lil xi hadd li ma jiġborx il-ħmieġ wara l-kelb tiegħu jinforma lill-Kunsill
min lest li jindika post fejn jitwāħhal bin bl-awtorizzazzjoni tar-residenti, javviċina lill-Kunsill.
- Kien hemm qbil fuq dan.
- 9.13.8 Il-Kunsillier Pierre Farrugia talab biex il-haddiema tal-IPSL jaqtgħu l-haxix minn Triq il-Wardija. Kien hemm qbil fuq dan.

9.13.9 F'dan il-mument meta s-seduta waslet biex tispicča gie nnutat li l-haddiema tal-IPSL u ETC li kienu avżati biex jattendu għas-seduta m'attendewx.

Kien hemm qbil li dan hu disrispett lejn il-Kunsill u każ bħal dan mhux aċċettabbli.

Is-Sindku qal li l-Kunsill imissu talabhom laqgħa waqt il-hin tax-xogħol tagħhom u mhux filgħaxija.

Il-Kunsillier David Abdilla qal li dawn issejhu għas-seduta, għax is-Sindku u s-Segretarju Eżekuttiv ma waslux magħhom u baqgħu jagħtu f'it hin f'servizz. Il-Kunsillier Jean Pierre Attard qabel miegħu.

Il-Kunsillier Joseph D'Amato qal li l-Kunsill għandu jagħmel distinzjoni bejn il-haddiema tal-IPSL li suppost jaħdmu sal-16:30 u għandhom paga tajba u bejn il-haddiema tal-ETC li suppost jaħdmu sa' 12:30 u għandhom paga miżerja. Hu żied jgħid li għalkemm ma qabilx li dawn kellhom jigu msejha fis-seduta, jhoss li għandu jsir xi haġa.

Kulhadd minbarra s-Sindku, qablu li l-hin qasir li qed jagħtu sehemhom mhux aċċettabbli.

Is-Sindku waqqaf l-argument billi stieden lil min ried jitkellem u jiġbed l-attenzjoni tagħhom biex jiltaqa magħhom filgħodu.

9.14 KUNSIDERAZZJONI U APPROVAZZJONI TAL-ISKEDA TA' PAGAMENTI

9.14.1 Is-Segretarju Eżekuttiv ippreżentat l-iskeda ta' pagamenti anessa bħala **Dok 4** għall-ammont totali ta' **€39,470.32**

Il-mozzjoni għaddiet u l-iskeda ta' pagamenti għet iffirmata mis-Sindku Ignatius Farrugia, mill-Viċi Sindku Rita Grima u mill-Kunsilliera Jean Pierre Attard.

9.15 DATA GħAS-SEDUTA LI JMISS

9.15.1 Il-laqgħa ntemmet b'dan l-item fuq l-aġenda fit-20:35. Il-Kunsilliera preżenti qablu li d-data tal-laqgħa li jmiss issir nhar l-Erbgħa 20ta' Jannar, 2016 fis-6.00ta' filgħaxija.

Konfermati, illum _____ ta' Jannar, 2016.

Ignatius Farrugia
Sindku

Josianne Cilia Mumford
Segretarju Eżekuttiv